

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತಿಸ್ರೊ ಆಯ್ತಾರ್ 26 ಜನವರಿ 2020

ಪ್ರಸ್ತಾವನ್:

ಮೊಗಾಚ್ಯಾಂನೊ,

ಸೊಮ್ಯಾಚ್ಯಾ ಹ್ಯಾ ದಿಸಾ, ಏಕ್ ಕುಟಮ್ ಜಾವ್ನ್, ಪವಿತ್ರ ಬಲಿದಾನ್ ಭೆಟಂವ್ಕ್ ಆಮಿ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್ ಸ್ತುತಿ, ಆಮಿ ಉಜ್ವಾಡಾಚಿಂ ಹಾತೆರಾಂ ಜಾಂವ್ಕ್ ಆಪವ್ಣೆಂ ದಿತಾ.

ಆಮ್ಚೆ ಥಂಯ್, ಎಕಾಮೆಕಾಕ್ ವಿಂಗಡ್ ಕರುಂಕ್ ಆಸ್ಚಿಂ ಸರ್ವ್ ಕಾರಾಣಾಂ ನಾಸ್ ಕರ್ನ್, ಎಕ್ವಟಿತ್ ಭಾವಾರ್ಥಿ ಕುಟಮ್ ಜಾವ್ನ್ ಜಿಯೆಂವ್ಚಿ ಗರ್ಜ್ ಆಸಾ.

ಆಜ್ ಪವಿತ್ರ ಸಭಾ ದೆವಾಚ್ಯಾ ಉತ್ರಾಚೊ ಆಯ್ತಾರ್ ಸಂಭ್ರಂಮ್ತಾ. ಆಮಿ ಸರ್ವಾಂನಿ ದೆವಾಚ್ಯಾ ಉತ್ರಾಕ್ ಚಡಿತ್ ಮಹತ್ವ್ ಆನಿ ಮಾನ್ ದಿಂವ್ಕ್ ಜಾಯ್.

ತಶೆಂಚ್ ದೆವಾಚೆಂ ಉತರ್ ದಿಸ್ಪಡ್ತೆಂ ವಾಚುನ್, ನಿಯಾಳುನ್ ತ್ಯಾ ಪರ್ಮಾಣೆಂ ಆಮ್ಚಿ ಕುಟ್ಮಾ ಜಿಣಿ ಜಿಯೆಂವ್ಚಾಕ್ ಹ್ಯಾ ಮಿಸಾ ವೆಳಾರ್ ಕುರ್ಪಾ ಮಾಗ್ಯಾಂ.

ಬಾವಾರ್ಥಾಂಚಿಂ ಪ್ರಾರ್ಥನಾಂ

1. ಸರ್ಗಿಂಚ್ಯಾ ಬಾಪಾ, ಪವಿತ್ರ ಸಭೆಚ್ಯಾ ಮುಖೆಲ್ಯಾಂನಿ ತುಜೆಂ ಉತರ್ ಧೈರಾನ್ ಪರ್ಗಟ್ ಕರುಂಕ್ ಆನಿ ಸರ್ವಾಂಚೊ ಭಾವಾರ್ಥ್ ಜಿವಾಳ್ ಕರುಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಆಮ್ಚ್ಯಾ ರಾಷ್ಟ್ರಾಚ್ಯಾ ಮುಖೆಲ್ಯಾಂನಿ ಆನಿ ಸರ್ಕಾರಿ ಅಧಿಕಾರಿನಿ, ತಾಂಚ್ಯಾ ತಾಬೆನ್ ದಿಲ್ಲ್ಯಾ ಲೊಕಾಂಚಾ ಗರ್ಜಾಂಕ್ ಸ್ಪಂದನ್ ಕರುಂಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಆಮ್ಚ್ಯಾ ಫಿರ್ಗಜೆಂತ್ಲ್ಯಾ ಸರ್ವ್ ಪ್ರಾಯೆಸ್ತ್, ಪಿಡೆಸ್ತ್ ಆನಿ ಕಷ್ಟತೆಲ್ಯಾಂಕ್ ತಾಂಚೆ ಕಷ್ಟ್ ಸೊಸುಂಕ್ ಬಳ್ ದಿ ಆನಿ ತಾಂಚೆ ಕಷ್ಟ್ ಹಾಳು ಕರ್ ಮ್ಹಣ್ ಮಾಗ್ತಾಂವ್.

4. ಮಿಸಾಂವ್ ಗಾಂವಾನಿ ಜೆಜುಚಿ ಸುವಾರ್ತಾ ಪರ್ಗಟ್ ಕರ್ತೆಲ್ಯಾಂಕ್ ತುಜ್ಯಾ ಪವಿತ್ರ ಅತ್ಮಾಚೆ ಕುರ್ಪೆನ್ ಭರ್ ಮ್ಹಣ್ ಮಾಗ್ತಾಂವ್.

5. ದೆವಾಚ್ಯಾ ಉತ್ರಾಚೊ ಆಯ್ತಾರ್ ಸಂಭ್ರಮ್ ಕರ್ಚಾ ಆಮಿ ಸರ್ವಾಂನಿ ತುಜಾ ಉತ್ರಾಕ್ ಸದಾಂಚ್ ಮಾನ್ ದಿಂವ್ಕ್, ಕುಟ್ಮಾಂತ್ ಸದಾಂಚ್ ಪವಿತ್ರ ಪುಸ್ತಕ್ ವಾಚುಂಕ್ ಆನಿ ತ್ಯಾ ಪರ್ಮಾಣೆಂ ಜಿಯೆಂವ್ಕ್ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

6. ಹ್ಯಾ ಎವ್ಕರಿಸ್ತಾಚ್ಯಾ ಮೆಜಾ ಭಂವಾರಿಂ, ಎಕ್ಟಾಂಯ್ ಜಾಲ್ಲ್ಯಾ, ಆಮಿ ಸರ್ವಾಂನಿ, ತುಜೆಂ ಉತರ್ ಸದಾಂಚ್ ವಾಚುನ್ ನಿಯಾಳುನ್ ಆನಿ ತ್ಯಾ ಪರ್ಮಾಣೆಂ ಜಿವಿತ್ ಮಾಂಡುನ್ ಹಾಡುಂಕ್ ತುಜಿ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ತಿಸ್ರೊ ಆಯ್ತಾರ್ 26 ಜನವರಿ 2020

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಕಿತ್ಯಾಕ್ ಜೊ ಆತಾಂ ಆಕಾಂತಾಂತ್ ಆಸಾ, ತೊ ಅಂಧ್ಯಾರಾಂತ್ ಉರೊ ನಾ. ಪುರ್ವಿಂ ತಾಣೆಂ ಜೆಬುಲನಾಚ್ಯಾ ಪ್ರಾಂತಾಕ್ ಆನಿ ನಫಾಲಿಚ್ಯಾ ಪ್ರಾಂತಾಕ್ ಅಕ್ಮಾನ್ ಭೊಗುಂಕ್ ದಿಲೊ, ಪುಣ್ ಭವಿಷ್ಯಾಂತ್ ತೊ ದರ್ಯಾಚಿ ವಾಟ್, ಜೊರ್ದಾನಾ ಪಲ್ತಡಿಚೊ ಪ್ರಾಂತ್ ಆನಿ ರಾಷ್ಟ್ರಾಂಚೊ ಪ್ರದೇಶ್ ಮಹಿಮೆವಂತ್ ಕರ್ತಲೊ. ಕಾಳೊಕಾಂತ್ ಚಲ್ತಲ್ಯಾ ಲೊಕಾಕ್ ಏಕ್ ವ್ಹಡ್ ಉಜ್ವಾಡ್ ದಿಷ್ಟಿ ಪಡ್ಲೊ; ಮರಣಾಚೆ ಸಾವ್ಣೆಚ್ಯಾ ದೆಶಾಂತ್ ರಾವ್ತಲ್ಯಾಂಚೆರ್ ಏಕ್ ಉಜ್ವಾಡ್ ಘಾಂಕ್ಲೊ. ತುವೆಂ ತಾಂಚೊ ಆನಂದ್ ವಾಡಯ್ಲೊಯ್, ತಾಂಚೊ ಸಂತೊಸ್ ಚಡಯ್ಲೊಯ್. ಲುಂವ್ಣೆಚ್ಯಾ ಸಮಯಾರ್ ಸಂತೊಸ್ತಾತ್ ಆನಿ ಝುಜಾಚಿ ಲೂಟ್ ವಾಂಟುನ್ ಘೆತಾನಾ ಉಲ್ಲಾಸ್ತಾತ್ ತಶೆಂ ತಿಂ ತುಜೆ ಮುಕಾರ್ ಅನಂದ್ಭರಿತ್ ಜಾತಾತ್. ಕಿತ್ಯಾಕ್ ಮಿದಿಯಾನಾಚ್ಯಾ ದಿಸಾ ತುವೆಂ ಕೆಲ್ಲಿಂಯ್ ತಶೆಂ, ತಾಂಚೆಂ ಭಾರಾಚೆಂ ಜುಂ, ತಾಂಚ್ಯಾ ಖಾಂದಾ ವಯ್ಲೆಂ ಲಾಂಕುಡ್, ತಾಂಚೆರ್ ಜುಲುಮ್ ಕರ್ತಲ್ಯಾಂಚೊ ದಾಂಡೊ ತುವೆಂ ಮೊಡುನ್ ಉಡಯ್ಲಿಂಯ್.

ದೆವಾಚೆಂ ಉತರ್ ಹೆಂ

ದುಸ್ರೆಂ ವಾಚಪ್

ಸಾಂ ಪಾವ್ಲಾನ್ ಕೊರಿಂಥ್‌ಗಾರಾಂಕ್ ಬರಯಿಲ್ಲಾ ಪಯ್ಲಾ ಪತ್ರಾಂತ್ಲೆಂ ವಾಚಪ್

ಆತಾಂ ಭಾವಾಂನೊ, ಆಮ್ಚ್ಯಾ ಸೊಮಿಯಾ ಜೆಜು ಕ್ರಿಸ್ತಾಚೆ ನಾಂವಿಂ ಹಾಂವ್ ತುಮ್ಮೆಲಾಗಿಂ ಪರಾತುನ್ ಮಾಗ್ತಾಂ: ತುಮ್ಮೆ ಮಧೆಂ ಏಕ್ ಸಾರ್ಕಿಂ ಭಾವನಾಂ ಆಸಜಯ್; ತುಮ್ಮೆ ಮಧೆಂ ತಂಡ್ ಆಸನಯಿ. ತುಮಿ ಏಕ್ ಮನಾಚೆ ಆನಿ ಏಕ್ಚ್ ಅಭಿಪ್ರಾಯೆಚೆ ಜಾವ್ನ್ ತುಮ್ಮೆ ಮಧೆಂ ಪರಿಪೂರ್ಣ್ ಎಕ್ವಟ್ ಆಸುಂಕ್ ಫಾವೊ. ಕಿತ್ಯಾಕ್ ಮ್ಹಳ್ಯಾರ್, ಮ್ಹಜ್ಯಾ ಭಾವಾಂನೊ, ತುಮ್ಮೆ ಮಧೆಂ ನ್ಯಾಯ್ ರ್ಹುಗ್ಡಿಂ ಉತ್ಪ್ರಾಂತ್ ಮ್ಹಣ್ ಖೊಲೊಯೆಚ್ಯಾ ಘರ್ಜಾಂ ಮಾರಿಫತ್ ಮ್ಹಾಕಾ ಕಳೊನ್ ಆಯ್ಲಾಂ. ತೆಂ ಸಮ ಸಾಂಗ್ಚೆಂ ಜಾಲ್ಯಾರ್ ಆಶೆಂ: ತುಮ್ಮೆ ಮಧೆಂ ಎಕ್ಲೊ 'ಆಪುಣ್ ಪಾವ್ಲಾಚೊ'. ಅನೈಕ್ಲೊ 'ಆಪುಣ್ ಆಪೊಲೊಚೊ', ತಿಸ್ರೊ ಎಕ್ಲೊ 'ಆಪುಣ್ ಕೇಪಾಸಾಚೊ' ಆನಿ ಚೊವ್ತೊ 'ಆಪುಣ್ ಕ್ರಿಸ್ತಾಚೊ' ಮ್ಹಣ್ತಾ. ಕ್ರಿಸ್ತಾಚೆ ಕಿತೆಂ ವಾಂಟೆ ಜಾಲ್ಯಾತ್? ವಾ ಕಾಂಯ್ ಪಾವ್ಲಾಕ್ ತುಮ್ಮೆ ಪಾಸತ್ ಖುರ್ಸಾರ್ ಖಿಳಾಯ್ಲೊ? ವಾ ಪಾವ್ಲಾಚ್ಯಾ ನಾಂವಾನ್ ತುಮ್ಮಾಂ ಪವಿತ್ರ ಸ್ನಾನ್ ದಿಲ್ಲೆಂ? ಪವಿತ್ರ ಸ್ನಾನ್ ದಿಂವ್ಕ್ ಮ್ಹಣ್ ಕಾಂಯ್ ಕ್ರಿಸ್ತಾನ್ ಮ್ಹಾಕಾ ಧಾಡ್ಲೊ ನ್ಹಯ್; ಮ್ಹಾಕಾ ಧಾಡ್ಲೊ ಸುವಾರ್ತಾ ಪರ್ಗಟ್ ಕರುಂಕ್. ತೆಂಯಿ ಕ್ರಿಸ್ತಾಚ್ಯಾ ಖುರ್ಸಾಚೆಂ ಬಳ್ ನಪಂಯ್ ಜಾಯ್ನಾಶೆಂ ಮನ್ಶಾಂಚ್ಯಾ ಜಾಣ್ವಾಯೆಚ್ಯಾ ಉತ್ರಾಂವಿಣೆಂ ತಿ ಪರ್ಗಟ್ ಕರುಂಕ್ ಮ್ಹಾಕಾ ಧಾಡ್ಲಾ.

ದೆವಾಚೆಂ ಉತರ್ ಹೆಂ